

మైసూర్ ముస్లిం అసోసియేషన్-2 తో బాధపడుతున్న బీబీ ఆర్కాంత్ కు ముఖ్యమంత్రి రేవంత్ రెడ్డి అండగా నిలిచారు. చిన్నారికి ఉత్తమ వైద్యం అందిస్తామని హామీ ఇచ్చారు. ఆర్కాంత్ చికిత్స కోసం సీఎంఆర్ఎఫ్ నిధుల నుంచి సహాయం అందిస్తామని చెప్పారు. తెలంగాణకు చెందిన ఏడాది వయసున్న ఆర్కాంత్ ప్రాణాలను కాపాడేందుకు ఇంజెక్షన్ రూ. 1.5 కోట్లు అవసరం. జూన్ 20లోపు ఇంజెక్షన్ స్టాక్ను బుక్ చేసుకోవాలని, జూలై నెలాఖరులోగా చికిత్స పూర్తిచేయాలని ఆస్పత్రి యాజమాన్యం తెలిపింది.



మీనాక్షికి దక్కని ఉరిరట్.

జోక్యం చేసుకోలేమన్న సుప్రీం ధర్మాసనం

'ఉత్తమ వైద్యం అందిస్తాం'.. చిన్నారి ఆర్కాంత్ కు సీఎం రేవంత్ అండ

వార్త 2లో

రాజ్యసభ ఎన్నికల నేపథ్యంలో కాంగ్రెస్ అభ్యర్థి మీనాక్షి నటరాజన్ కు సుప్రీంకోర్టులో చుక్కెదురైంది. తెలంగాణలో నమోదైన ఓ క్రిమినల్ కేసు వివరాలను అఫిడవిట్ లో వెల్లడించలేదనే కారణంతో ఆమె నామినేషన్ ను రద్దుచేసిన ఈసీ నిర్ణయంలో జోక్యం చేసుకునేందుకు అత్యున్నత న్యాయస్థానం నిరాకరించింది. ఈ మేరకు జస్టిస్

2 లో..

వీకే మిశ్రా, జస్టిస్ ఏఎస్ చంద్రుర్లతో కూడిన ధర్మాసనం సదరు పిటిషన్ ను కొట్టివేసింది. ఎన్నికల లిటర్చింగ్ ఆఫీసర్.. ఒకసారి నామినేషన్ ను తిరస్కరించాక, ఏమైనా అభ్యంతరాలుంటే మళ్ళీ ఎన్నికల సంఘాన్నే ఆశ్రయించాల్సిందేనని పేర్కొంది. ప్రస్తుత దశలో తాము నేరుగా జోక్యం చేసుకునే అవకాశం లేదని స్పష్టం చేసింది.



పాలిటికల్ ఎంట్రీపై లారెన్స్ క్లాబ్.. ప్రజలు ఓకే అంటేనే..

ప్రముఖ నటుడు, దర్శకుడు రాఘవ లారెన్స్ తన పాలిటికల్ ఎంట్రీపై క్లాబ్ కు ఇచ్చారు. ప్రజలు ఆమోదిస్తేనే తాను రాజకీయాల్లోకి వస్తానని స్పష్టం చేశారు. ప్రజలు కాదంటే రాజకీయాలకు దూరంగా ఉంటానని అన్నారు. శుక్రవారం తన ఎక్స్ ఖాతాలో రాఘవ లారెన్స్ ఓ వీడియో పోస్ట్ చేశారు. ఆ వీడియోలో తన రాజకీయ భవిష్యత్తు గురించి వివరించి చెప్పారు.

రాజ్యసభకు ఖర్చే సహా 24 మంది ఎంపీలు ఏకగ్రీవంగా ఎన్నిక



రాజ్యసభకు ఈనెల 18న ఎన్నికలు జరగాల్సి ఉండగా దీనికి ముందే పోటీ లేకుండా 24 మంది పెద్దల సభకు ఏకగ్రీవంగా ఎన్నికయ్యారు. కాంగ్రెస్ జాతీయ అధ్యక్షుడు మల్లికార్జున్ ఖర్చే, బీజేపీ జాతీయ కార్యదర్శి తరుణ్ చుగ్ తదితరులు ఏకగ్రీవంగా ఎన్నికైన వారిలో ఉన్నారు. మొత్తం 27 రాజ్యసభ స్థానాలకు ఎన్నికలు జరగాల్సి ఉండగా వీటిలో 24 స్థానాలకు ఫలితాలు ప్రకటించారు.




సింగరేణి కార్మికులకు గుడ్ న్యూస్.. త్వరలో యథావిధిగా మెడికల్ బోర్డు

లాజస్టిక్ పార్కులు, డ్రై పోర్టుల ఏర్పాటుకు ప్రణాళికలు: మంత్రి శ్రీధర్ బాబు



గోల్డెన్ లాజస్టిక్స్ డెవలప్ మెంట్ తెలంగాణకు తీర్చిదిద్దే లక్ష్యంతో కాంగ్రెస్ ప్రభుత్వం పని చేస్తుందని ఆ రాష్ట్ర పరిశ్రమల శాఖ మంత్రి డి. శ్రీధర్ బాబు తెలిపారు. లాజస్టిక్స్ పాలి 2.0 పేరిట మౌలిక వసతుల అభివృద్ధికి ఈ ప్రభుత్వం పెద్ద పీట వేస్తున్నట్లు చెప్పారు. మెగా మల్టీ మోడల్ లాజస్టిక్ పార్కులు, డ్రై పోర్టుల ఏర్పాటుకు ప్రణాళికలు సిద్ధం చేస్తున్నామన్నారు. శుక్రవారం హైదరాబాద్ లోని హెచ్ఐసీ నోవాలిటీలో ఇంటర్నేషనల్ కాన్ఫరెన్స్ ఆన్ షిప్పింగ్ అండ్ లాజస్టిక్స్-2026 పేరిట లాజస్టిక్స్ రంగంపై అంతర్జాతీయ సదస్సు జరిగింది.



టీఎంసీలో తిరుగుబాటు.. ఆజాద్-దూబె మధ్య మాటల యుద్ధం

పశ్చిమ బెంగాల్ లో రాజకీయం మరింత వేడెక్కుతోంది. తృణమూల్ కాంగ్రెస్ లో నెలకొన్న తిరుగుబాటు రాజకీయ దుమారానికి దారితీసింది. టీఎంసీ ఎంపీ కీర్తి ఆజాద్, బీజేపీ ఎంపీ నిశికాంత్ దూబె మధ్య.. ఎక్స్ సోషల్ వేదికగా మాటల యుద్ధం సాగింది. టీఎంసీని వీలైందనే ఆపరేషన్ లోటన్ పేరిట ప్రయత్నాలు సాగుతున్నాయని కీర్తి ఆజాద్ ఆరోపించారు. రాజ్యసభ సభ్యత్వానికి రాజీనామా చేసిన ప్రకాష్ బారిక్.. నిశికాంత్ దూబె ఇంటి ముందే మీడియాతో మాట్లాడారన్నారు ఆజాద్. పలువురు టీఎంసీ నేతలు కేంద్ర మంత్రి భూపేందర్ యాదవ్ ను కలవడమూ ఇందులో భాగమని పేర్కొన్నారు.

నియంత పాలనకు రోజులు దగ్గర పడ్డాయి

రాష్ట్రంలోని రేవంత్ రెడ్డి పాలనపై బీఆర్ఎస్ ఎమ్మెల్యే, మాజీ మంత్రి టి.హరీశ్ రావు మరోసారి నిప్పులు చెరిగారు. శుక్రవారం కరీంనగర్ లోని హుజూరాబాద్ లో హరీశ్ రావు మాట్లాడుతూ.. రేవంత్ రెడ్డి నియంత పాలనకు రోజులు దగ్గర పడ్డాయని హెచ్చరించారు. ఈ సారి కాంగ్రెస్ పార్టీకి డిమాండ్లు కూడా రావని జోస్యం చెప్పారు. తమిళనాడు, ఢిల్లీ, పశ్చిమ బెంగాల్ రాష్ట్రాల్లో అక్కడి ప్రభుత్వాలు అధికారం కోల్పోయాయని గుర్తు చేశారు. సీఎం రేవంత్ రెడ్డి.. జూబ్లీహిల్స్ ప్యాలెస్ చాలదని వంద కోట్ల రూపాయలతో ఇంకో ప్యాలెస్ నిర్మించారని ఆరోపించారు. సీఎం రేవంత్ రెడ్డి ఇంటి సమీపంలో దిగడానికి హెలికాప్టర్ చాలదని ఐదు కోట్ల రూపాయలతో ఎయిర్ బస్ తెచ్చుకుంటున్నారని మండిపడ్డారు.



చట్టం అనే ముసుగులో కేంద్రం తీసుకొచ్చిన దొంగ దారి ఎస్ఐఆర్: మంత్రి పాంగులేటి



భయంకరమైన ఒక భూతమని తెలంగాణ రెవెన్యూ శాఖ మంత్రి పాంగులేటి శ్రీనివాసరెడ్డి అభివృద్ధించారు. చట్టం అనే ముసుగులో కేంద్ర ప్రభుత్వం తీసుకొచ్చిన దొంగ దారి ఎస్ఐఆర్ అని తెలిపారు. శుక్రవారం ఖమ్మం జిల్లా ఏదులూరులో బాత్ లెవల్ ఏజెంట్ల సమావేశంలో రెవెన్యూ శాఖ మంత్రి పాంగులేటి శ్రీనివాసరెడ్డి మాట్లాడారు. అధికారులు ముందు ఓటు మ్యాపింగ్ చేస్తారని పేర్కొన్నారు. గ్రామంలో ఓట్లు తొలగించేటప్పుడు జాగ్రత్తగా ఉండాలంటూ బాత్ లెవల్ ఏజెంట్లకు ఆయన స్పష్టం చేశారు. వివిధ కారణాలతో ఓట్లు తొలగించారని బాత్ లెవల్ ఏజెంట్ల ను అప్రమత్తం చేశారు. కాంగ్రెస్ పార్టీ బలంగా ప్రాంతాల్లో ఓటర్ లిస్టు పేరుతో ఓట్లు తొలగించారని ఆందోళన వ్యక్తం చేశారు.



రికార్డు స్థాయిలో మోదీ పాలన.. దేశాన్ని 'వికసిత్ భారత్'గా మారడమే లక్ష్యం: ఎంపీ డి.కే అరుణ



మీరు విక్రయించే ఆయుధాలతోనే భారత్ పై దాడులు.. ఐరోపా దేశాలకు జైశంకర్ స్ట్రాంగ్ కాంటర్



సంపాదకీయం...

ఎల్.నినోతో దుర్భిక్షం.. లానినోతో వర్ష బిభత్సం

ఇటీవల కాలంలో మన దేశంలో ఎక్కువగా వినిపిస్తున్న మాట ఎల్.నినో. ప్రకృతి ప్రకోపానికి ఎల్.నినో ఒక ప్రత్యక్ష ఉదాహరణగా నిలుస్తోంది. ఒక సమయంలో ఒక చోట కరవు, మరో చోట ముంపు నగరాలను వణికించబోతున్నాయి. ముఖ్యంగా హైదరాబాద్, ఢిల్లీ వంటి నగరాల్లో నివసించే ప్రజలు రాబోయే నీటి అద్దడిని తట్టుకునేలా ఇప్పటినుంచే అప్రమత్తం కావాల్సిన సమయం వచ్చింది. సాధారణ పరిభాషలో చెప్పాలంటే ఎల్.నినో, వర్షాభావ పరిస్థితిని వివరిస్తుంది. స్వానిష్ భాషలో ఎల్.నినో అంటే క్రైస్తవ బాలుడు అని అర్థం. డిసెంబర్ నెలలో ఎల్.నినో వాతావరణ పరిస్థితి ఉష్ణ దశకు చేరుతుంది. క్రీస్తు పుట్టిన రోజు డిసెంబర్ లో వస్తుంది గనుక క్రీస్తుమనీ పండుగను సూచిస్తూ ఎల్.నినో అని పేరుపెట్టారు. అలాగే లానినా విపరీతంగా వర్షాలు కురిసి పరిస్థితిని వివరిస్తుంది. లానినో కూడా స్వానిష్ పదమే. ఆంగ్లంలో దీని అర్థం 'ద గర్ల్' అని. ఎల్.నినోకు సరిగ్గా విరుద్ధంగా ఉంటుంది కనుక ఆ పేరు పెట్టారు. ఇప్పుడు వాతావరణ శాఖ వారు ఎల్.నినో, లానినోల గురించి ఊదరగొడుతున్నారు.

లానినో వల్ల క్యూబులోని బెనెజెల్ కుంభవృష్టి పడుతుంది చెబుతున్నారు. ఆసియా, ఆస్ట్రేలియా ఖండాలు, ఉత్తర, దక్షిణ అమెరికా ఖండాల మధ్య విస్తరించే ఉండే పసిఫిక్ మహా సముద్రంలో ఏర్పడే ప్రత్యేక సముద్ర పవనాలు ఎల్.నినో, లానినోలకు కారణం అవుతాయి. సముద్రంపై ఆవరించి ఉండే వాతావరణాల ఉష్ణోగ్రతలు తీవ్రస్థాయిలో ఒడిదుడుకులకు లోనవడంవల్ల ఇవి ఏర్పడతాయి. బాగా వేడిగా ఉండే దశను ఎల్.నినో గా, చల్లగా ఉండే దశను లానినో అంటారు. సాధారణంగా పసిఫిక్ మహాసముద్రంలో వాణిజ్య పవనాలు ఉపరితల సముద్ర నీటిని తూర్పు నుంచి పశ్చిమానికి తీసుకుపోతాయి. వాణిజ్య పవనాలు సుదీర్ఘ దూరాల సూర్యుడి కింద ప్రయాణించడం వలన పశ్చిమ దిశకు వెళ్ళేకొద్దీ వేడెక్కుతాయి. ఇది ప్రతి సంవత్సరం జరిగే ప్రక్రియ. విశ్వగురు సరేంద్ర మోడీ ప్రపంచ వాతావరణ గమనాన్ని శాసించే పసిఫిక్ మహాసముద్రం ప్రస్తుతం తీవ్రమైన ఉష్ణోగ్రతతో రగిలిపోతోందని శాస్త్రవేత్తలు చెబుతున్నారు. భారతదేశం ఈ ఏడాది ఎల్.నినో ప్రభావంతో తీవ్రమైన పొడి వాతావరణాన్ని కరవు పరిస్థితులను ఎదుర్కోబోతోంది. భారత వాతావరణ శాఖ సమాచారంతో ప్రకారం ఈసారి దేశంలో సాధారణం కంటే చాలా తక్కువగా, అంటే కేవలం 90% మాత్రమే రుతుపవన వర్షపాతం సాధారణ్య అవకాశం ఉంది. కేవలం ఈశాన్య భారత ప్రాంతాలు మాత్రమే ఈ ముప్పు నుంచి కొంతవరకు తప్పించుకోగలవని అంచనా. కేవలం భారత్ లోనే కాదు.. ఆఫ్రికాలోని అడన్ అబాబా, లాగోస్, బ్రెజిల్ లోని రెసిఫె, ఆస్ట్రేలియాలోని సిడ్నీ, మెల్ బోర్న్ నగరాలు కూడా చుక్క వాసనీటి కోసం తపించాల్సిన పరిస్థితులు రానున్నాయి. పెరూ, ఈక్వడార్ దేశాల తీరంనుంచి పశ్చిమం వైపుగా ఉన్న సముద్ర ఉపరితలం సాధారణ స్థితి కంటే వేడెక్కుతుంది. ఫలితంగా పసిఫిక్ సముద్రంలో భూమధ్య రేఖకు సమీపంగా తూర్పునుండి పశ్చిమానికి ప్రయాణించే వాణిజ్య పవనాలు బలహీనపడతాయి. దానితో పశ్చిమ పసిఫిక్ సముద్ర ఉపరితల జలాల తూర్పుకు ప్రయాణిస్తాయి. దీనివల్ల అమెరికా ఖండంలోనూ భారత ఉపఖండం లోనూ, ఈశాన్య యూరప్ లోని కొన్ని ప్రాంతాలలోనూ తీవ్ర వర్షాభావ పరిస్థితులు ఏర్పడతాయి. మన ఇండియా విషయానికి వస్తే ఇండియాలో ఎల్.నినో వల్ల 2009లో జరిగినట్లుగా వైదొలి రుతుపవనాలపై ప్రభుత్వ ప్రభావం పడుతుంది. లానినో వల్ల భారత వైదొలి రుతుపవనాలు లాభపడతాయి. సాధారణం కంటే ఎక్కువ వర్షపాతం పడదానని చెప్పాలి. లానినో నింపాడిగా వచ్చినా దాని ప్రభావం చాలా ఎక్కువగా ఉంటుంది. లానినో వల్ల కురిసే వర్షపు నీటిని ఒడిపడితే తీవ్ర దుర్భిక్ష పరిస్థితులకు అవకాశం ఉండదు అంటున్నారు. ఎల్.నినో వల్ల సముద్ర జలాల ఉష్ణోగ్రత సగటున 0.5 డిగ్రీల సెంటిగ్రేడు పెరుగుతుంది. ఎల్.నినోకు ఒక క్రమ పద్ధతి అనేది ఏమీ లేదు. 2 నుండి 7 సంవత్సరాల వ్యవధిలో ఇది ఏర్పడవచ్చు. సగటు వ్యవధి 5 సంవత్సరాలు అని ఒక అంచనా. ఎల్.నినో వ్యవధి 7 నుండి 9 నెలల వరకూ ఉంటుంది. లానినో వాతావరణం సాధారణంగా ఎల్.నినో అనంతరం ఏర్పడతాయి. కానీ ఎల్.నినో అనంతరం ఖచ్చితంగా లానినో ఏర్పడాలనే రూతం లేదు. లానినో ప్రభావాలు ఎల్.నినో ప్రభావాలకు సరిగ్గా విరుద్ధంగా ఉంటాయి. ప్రభావిత ప్రాంతాల్లో వర్షాల భారం కూరుస్తాయి. మరొకటి కనుగొనడం ద్వారా వర్షాల వార్షిక ప్రమాణం పెరిగిపోతున్న అవసరాలు, గిట్టుబాటు ధర లేకపోవడం, వాతావరణ మార్పులు, నీటికారిత, తగ్గిపోతున్న భూకమతాల విస్తీర్ణం వ్యవసాయ రంగంపై వ్యతిరేక ప్రభావాన్ని చూపుతున్నాయి. ప్రకృతి వనరుల సమగ్ర వినియోగం, అధిక దిగుబడులిచ్చే కొత్త పండ్లాల సృష్టి జరుగుతున్నా వ్యవసాయ రంగంలో రైతుల పాత్ర తగ్గిపోతోంది. తెలంగాణలోనూ వ్యవసాయ రంగంపై ఆధారపడుతున్న వారి సంఖ్య బాగా క్షీణిస్తోంది. ప్రపంచంలోనే జనాభాపరంగా రెండవ అతి పెద్ద దేశం మనది. 2022 నాటికి వ్యవసాయరంగం వాటా బాగా తగ్గిపోయింది. మారుతున్న వాతావరణ పరిస్థితులే ఇందుకు కారణంగా చెబుతున్నారు. మోటార్ వెహికల్, టెక్నాలజీ, ఫుడ్ ప్రాసెసింగ్ పరిశ్రమలపై ఒత్తిడి పెరుగుతోంది. వ్యవసాయ రంగంపై ఆధారపడే మహిళలు, ఇతర వర్గాలకు ఇది షాకింగ్ న్యూస్ అంటున్నారు. వృత్తి నైపుణ్య శిక్షణపై ప్రభుత్వ ప్రత్యేక శ్రద్ధ కనబరుస్తుండడం వల్ల అంతగా లాభసాటిగా లేని వ్యవసాయ రంగాన్ని పదిలేయడానికి సిద్ధపడుతున్నారని రైతులు. దేశంలో 40 శాతం మంది వ్యవసాయ రంగంపై ఆధారపడి జీవిస్తున్నారు. ఇందులో యువత కూడా ఎక్కువగానే ఉన్నారు. వ్యవసాయ రంగాన్ని పదిలేయడం వల్ల వారి జీవనప్రమాణాలు కూడా తగ్గిపోతాయి.

రాజ్ కసిరెడ్డి, కారుమూల అరెస్ట్ పలుచోట్ల ఇడి ముమ్మర సోదాలు

హైదరాబాద్,
ఏపీ మధ్యం కుంభకోణం కేసులో ఎన్.ఐ.ఎం.ఎల్. డైరెక్టర్ (ఈడీ) దూకుడు పెంచింది. ఏపీ మధ్యం స్వామిలో కీలక సూత్రధారి రాజ్ కసిరెడ్డిని ఈడీ అధికారులు అరెస్ట్ చేశారు. ఈ కేసులో మరో నిందితుడు మాజీ మంత్రి, వైసీపీ నేత కారుమూల నాగేశ్వరరావును ఈడీ అరెస్ట్ చేసింది. హైదరాబాద్ ఫిలింనగర్ లోని నివాసంలో కారుమూలని అధికారులు అదుపులోకి తీసుకున్నారు. లిక్కర్ స్వామిలో విచారణను వేగంతం చేసిన ఈడీ.. గురువారం ఉదయం హైదరాబాద్ నగరవ్యాప్తంగా పదిచోట్ల ఏకకాలంలో సోదాలు నిర్వహించింది. ఇందులో భాగంగా ఈ కేసులో ప్రధాన నిందితుడు రాజ్ కసిరెడ్డిని అరెస్ట్ చేసి ఈడీ కార్యాలయానికి తరలించారు. అనంతరం మరో నిందితుడిగా ఉన్న కారుమూలని అదుపులోకి తీసుకున్నారు. లిక్కర్ స్వామికు సంబంధించి తెలుగు రాష్ట్రాల్లో మరోసారి ఈడీ అధికారులు సోదాలు చేపట్టారు. ఈ కేసులో కీలక సూత్రధారి రాజ్ కసిరెడ్డి ఇళ్లతోపాటు మరో ఆరుగురు నిందితుల ఇళ్లలో గురువారం ఉదయం నుంచి తనిఖీలు నిర్వహిస్తున్నారు. ఏపీ బీవర్జెన్ కార్పొరేషన్ ఎంపీ వాసుదేవరెడ్డి, ఆయన బంధువు నరసింహారెడ్డి ఇల్లు, కార్యాలయాల్లోనూ దాడులు కొనసాగుతున్నాయి. ఏపీ మధ్యం కుంభకోణంలో రూ.వేల కోట్లు చేతులు మారాయన్న ఆరోపణలు ఉన్నాయి. హవాలా, మనీలాండరింగ్ ద్వారా నిధులు తరలించినట్లు ఈడీ గుర్తించింది. ఈ క్రమంలో నానకొరమగూడలోని నివాసంలో రాజ్ కసిరెడ్డిని ఈడీ అరెస్ట్ చేసింది. ఏపీలోని మాజీ మంత్రి

కారుమూల నాగేశ్వరరావు ఇల్లు, కార్యాలయంలోనూ సోదాలు కొనసాగాయి. వైకాపా ప్రభుత్వ హయాంలో జరిగిన రూ.వేల కోట్ల విలువైన మధ్యం కుంభకోణంలో ఎన్.ఐ.ఎం.ఎల్. డైరెక్టర్ (ఈడీ) రంగంలోకి దిగింది. ప్రాథమిక విచారణ జరిపిన ఈడీ అధికారులు.. మనీ లాండరింగ్ నిరోధక చట్టం(పీఎంఎల్ఏ) కింద అభియోగాలు మోపి, తాజాగా ఎన్.ఐ.ఎం.ఎల్. కేస్ ఇన్వెస్టిగేషన్ రిపోర్టు (ఈసీఐఆర్) నమోదు చేసి దర్యాప్తు ప్రారంభించారు. కేసులో 33 మందిని



నిందితులుగా చేర్చారు. వైకాపా ప్రభుత్వ పెద్దల తరపున మధ్యం కుంభకోణంలో అన్ని తానై వ్యవహరించిన రాజ్ కసిరెడ్డితో పాటు వైకాపా ఎంపీ పెద్దిరెడ్డి మిథునీరెడ్డి, ఆ పార్టీ మాజీ నేత విజయసాయిరెడ్డి, జగన్ ముఖ్యమంత్రిగా ఉన్నంత కాలం సీఎంఎం కార్యదర్శిగా పనిచేసిన విశాంత బిఎస్ అధికారి ధనుంజయరెడ్డి, జగన్ ఓఎస్ కృష్ణమోహన్ రెడ్డి, భారతి సిమెంట్స్ పూర్వకాలపు డైరెక్టర్ గోవిందప్ప బాలాజీలతో పాటు ఏపీఎస్.పీ.ఎల్. పూర్వపు ఎంపీ డి.వాసుదేవరెడ్డి,

ఇడి సోదాలతో జగన్ లో వణుకు

అందుకే డైరెక్టర్ పాలిటిక్స్ చింతకాయల విజయ్ విమర్శలు
అమరావతి,

వైసీపీ అధినేత వైఎస్ జగన్ మోహన్ రెడ్డిపై తీవ్ర రాజ్యాసభ అభ్యర్థి చింతకాయల విజయ్ తీవ్ర ఆగ్రహం వ్యక్తం చేశారు. ఈడీ అధికారుల సోదాల నుంచి ప్రజల దృష్టిని మళ్లించేందుకే అసత్య ఆరోపణలతో జగన్ మీడియా అందుకు వచ్చారని దృఢమెత్తారు. జగన్ పీఠ సహా అనుచరగణమంతా ఈడీ సోదాల్లో అడ్డంగా దొరుకుతుండటంతో డైరెక్టర్ పాలిటిక్స్ తెరతీకారని ఎద్దేవా చేశారు. గురువారం అమరావతిలో విజయ్ మీడియాతో మాట్లాడారు. ఈడీ సోదాలతో అసలు సూత్రధారి జగన్ కు వెన్నులో వణుకు మొదలైందని విజయ్ విమర్శించారు. ఈడీ తన దాకా వస్తుందని.. ఆయనకు భయం పట్టుకుందని ఎద్దేవా చేశారు. కాకోర్టుల వచ్చేది జగన్ కోసమేనని సెటైర్లు గుప్పించారు. జైన్ టీ, జైన్ ఆల్మాతో ఉండటంతోనే.. గత ఎన్నికల్లో 11సార్లు గొడ్డలి పార్టీని ప్రజలు పరిమితం చేశారని విమర్శించారు. వెన్నుపోటు, గొడ్డలి పార్టీ, కోడి కత్తి, డైరెక్టర్ రాజకీయాలకు ప్యాంబు, షర్టు వేస్తే అది జగన్ లాగా ఉంటుందని సెటైర్లు గుప్పించారు. చంద్రబాబు, లోకేశ్ తమపై పెట్టుకున్న నమ్మకాన్ని వమ్ము చేయకుండా ఇచ్చిన బాధ్యతను నిర్లక్ష్యమని చెప్పుకొచ్చారు. టీడీపీలో బీసీలకు ఎప్పుడూ న్యాయం జరుగుతూనే ఉంటుందని స్పష్టం చేశారు. తెలుగుదేశం పార్టీకి ప్రయోగాలు కొత్త కాదని.. పార్టీ బడియాలజీని ముందుకు తీసుకెళ్లమని చింతకాయల విజయ్ పేర్కొన్నారు.

కామారెడ్డి జిల్లాలో మిసింగ్ కలకలం

తల్లి ముగ్గురు బిడ్డల అదశ్యం గాలింపు చేపట్టిన పోలీస్ బృందాలు
కామారెడ్డి,

కామారెడ్డి జిల్లా కేంద్రంలో ఒక కుటుంబానికి చెందిన నలుగురు అభ్యుత్సవపడం తీవ్ర కలకలం రేపిస్తోంది. గాంధీనగర్ లో తల్లితో పాటు ముగ్గురు పిల్లలు కనిపించకుండా పోయారు. కుటుంబసభ్యుల ఫిర్యాదు మేరకు కేసు నమోదు చేసిన పోలీసులు.. తల్లి లయ(31), కొడుకు శివ(13), ఇద్దరు కుమార్తెలు బిందు(16), దివిజ(08) ఆచూకీ కోసం గాలింపు చర్యలు చేపట్టారు. రెండు రోజుల క్రితం బయటకు వెళ్లిన నలుగురు ఇంటికి తిరిగి రాలేదు. వారి కోసం వెతికినా ఆచూకీ లేకపోవడంతో కామారెడ్డి పట్టణ పోలీస్ స్టేషన్ లో బంధువులు ఫిర్యాదు చేశారు. మిసింగ్ కేసు నమోదు చేసిన పోలీసులు దర్యాప్తు ప్రారంభించారు. సీసీటీవీ ఫుటేజీలు, ఫోన్ కాల్స్ వివరాలు పరిశీలిస్తున్నారు. నలుగురు ఒకేసారి అభ్యుత్సం కావడంతో కుటుంబ సభ్యులు ఆందోళన చెందుతున్నారు. వీరి మిసింగ్ కు కుటుంబకలహారే కారణమని తెలుస్తోంది. గాంధీనగర్ కు చెందిన లయ అనే మహిళకు ముగ్గురు పిల్లలు ఉన్నారు. పె+-లక్షైన్ పుట్టి నుంచి భార్యభర్తల మధ్య వివాదాలు ఉన్నప్పటికీ ఈ మధ్య కాలంలో మరింత తీవ్రమైనట్లు తెలుస్తోంది. దీనికి సంబంధించి ఇరు కుటుంబాల సభ్యులు పంచాయితీ నిర్వహించి.. ఇరువురూ కలిసుండేలా ఒప్పించారు. ఇందులో భాగంగా భార్యభర్తలు, పిల్లలతో కలిసి గాంధీనగర్ లో ఉంటున్నారు. మళ్ళీ గొడవలు మొదలైతే రావడంతో మనస్థాపం చెందిన లయ తన ముగ్గురు పిల్లలను తీసుకుని ఇంట్లో నుంచి బయటకు వెళ్లినట్లు తెలుస్తోంది. రెండు రోజుల క్రితం పిల్లలను తీసుకుని బయటకు వెళ్లిన లయ తిరిగి రాకపోవడంతో.. భర్త, బంధువులు కలిసి పోలీసులకు ఫిర్యాదు చేశారు.

ఎపీ నలుగురు రాజ్యాసభ అభ్యర్థుల ఏకగ్రీవం

:అంద్రప్రదేశ్ నుంచి రాజ్యాసభకు పోటీ చేసిన నలుగురు అభ్యర్థులు ఏకగ్రీవంగా ఎన్నికయ్యారు. నామినేషన్ల ఉపసంహరణ గడువు ముగియడంతో ఎన్నికల సంఘం ఈ విషయాన్ని అధికారికంగా ప్రకటించింది. రాజ్యాసభ సభ్యులుగా భాష్యం రామకృష్ణ, సానా సతీష్, చింతకాయల విజయ్, లింగమనేని రమేష్ వల వికగ్రీవంగా ఎన్నికైనట్లు ఎన్నికల కమిషన్ వెల్లడించింది. నామినేషన్ల పరిశీలన అనంతరం ఇతర అభ్యర్థులు ఎవరూ పోటీలో లేకపోవడంతో ఎన్నిక అవసరం లేకుండానే వీరి ఎన్నిక ఖరారైంది.

పారదర్శకంగానే డిఎస్సీ నియామకాలు

'సర్టిఫికేట్ వెరిఫికేషన్' పై కనీస అవగాహన లేని జగన్

ఎమ్మెల్సీ భూమిరెడ్డి రాంగోపాల్ రెడ్డి
అమరావతి,

పారదర్శకంగా జరిగిన డిఎస్సీ ఉపాధ్యాయ నియామకాల్లో కూడా వైఎస్ జగన్ గొడ్డలి రాజకీయాల చేస్తున్నారని ఎమ్మెల్సీ భూమిరెడ్డి రాంగోపాల్ రెడ్డి మండిపడ్డారు. వైసీపీ నేతలకు 'సర్టిఫికేట్ వెరిఫికేషన్' అంటే ఏమిటో కూడా కనీస అవగాహన లేదని డిఎస్సీ ఎమ్మెల్సీ ఎద్దేవా చేశారు. వైసీపీ తమ రాజకీయ విద్వేహ కార్యకలాపాల కోసం నిరుద్యోగ యువతను వాడుకుంటోందని విమర్శించారు. గురువారం కామారెడ్డి అమరావతిలో ఎమ్మెల్సీ భూమిరెడ్డి రాంగోపాల్ రెడ్డి విలేకర్లతో మాట్లాడతూ.. 'సమస్య పోదురు గాక నాకేదీ సిగ్గు' అన్న వందంగా జగన్ మోహన్ రెడ్డి పై మిలీ సాగిందన్నారు. కూటమి ప్రభుత్వం ప్రతి ఆరోపణను ఆధారాలతో సహా నిరూపిస్తుంటే.. జగన్ కళ్ళన్నా చూడలేని కబోదీలా మాట్లాడుతున్నారని వ్యంగ్యంగా పేర్కొన్నారు. వైసీపీ మూతా కంటే తీవ్రవాదులు, ఉగ్రవాదులే నయమని.. వారి కంటే దారుణంగా వైసీపీ వ్యవహరిస్తోందని ఆగ్రహం వ్యక్తం చేశారు. గతేడాది సెప్టెంబర్ 15వ తేదీన అభ్యంతరాలన్నింటినీ సమగ్రంగా పరిశీలించిన తర్వాత డిఎస్సీ 'సెలెక్షన్ లిస్ట్' విడుదల చేశామని గుర్తు చేశారు. ఎన్.సి.ఈ.ఆర్.సి నిపుణుల ప్రత్యేక భద్రత సదుపాయం మొత్తం పక్రితి అత్యంత సచివాలయ ఉద్యోగాలు జరిగిందని వివరించారు. సమాచార వ్యవస్థ లేని రోజుల్లో ఆఫీసుల వద్ద రిజిస్ట్రేషన్ నోట్స్ పెట్టే వారని.. కానీ నేడు అంతా ఆన్ లైన్ లో స్టాఫ్ లు ఉండన్నారు. వైసీపీ హయాంలో డొంగ సర్టిఫికేట్లతో అసర్దులకు ఉద్యోగాలు ఇచ్చిన వందల ఉండవని ఎమ్మెల్సీ భూమిరెడ్డి వివరించారు. ఇంటర్ కాల్ జేయిట్ క్రికెట్ పోటీల్లో కేవలం పాల్గొన్న వారికి డొంగ సర్టిఫికేట్లతో సచివాలయ ఉద్యోగాలు కట్టబెట్టారని విమర్శించారు. బాల్ బ్యాడ్మింటన్ క్రీడ గురించి తెలియకుండా వైఎస్ జగన్ సచివాలయ ఉద్యోగాలు ఇచ్చారా? అంటూ సందేహం వ్యక్తం చేశారు. సచివాలయ ఉద్యోగాల్లో క్రీడాకారులకు న్యాయం చేశానని జగన్ సిగ్గు లేకుండా అబద్ధాలు చెబుతున్నారని మండిపడ్డారు. కేంద్ర ప్రభుత్వం గెజిట్ నోటిఫికేషన్ ద్వారా సచివాలయ ఆమోదించిన 65 అటల జూబిలీనా పోర్టల్ లో ఉంచామని డిఎస్సీ ఎమ్మెల్సీ భూమిరెడ్డి వివరించారు. అందులో కూటమి ప్రభుత్వం సొంతంగా చేర్చిన ఆట ఒక్కటి కూడా లేదన్నారు. యాదయ్య అనే క్రీడాకారుడు సరైన సర్టిఫికేట్స్ నమర్చిన లేదు.. ఆ విషయమే



అతడు గ్రీవెన్ లో కూడా ఒప్పుకున్నారని వివరించారు. డిఎస్సీ పేరుతో నిరుద్యోగులను మోసం చేస్తున్న బొత్త రోజయ్య అనే వ్యక్తిపై ఫోన్ నెంబర్ తో సహా ఎఫ్.బి.ఆర్ నమోదైందని ఎమ్మెల్సీ రాంగోపాల్ రెడ్డి తెలిపారు. వ్యవస్థలను మేనేజ్ చేసే వైఎస్ జగన్ కు..7 ఏళ్ల లోపు శిక్ష పడే కేసుల్లో నోటీసులు ఇచ్చి వివరణ తీసుకుంటారనే కనీస చట్ట పరిజ్ఞానం కూడా లేదా? అంటూ వైసీపీ అధినేతను ఆయన ప్రశ్నించారు. దేశంలోనే అత్యంత అవినీతిపరుడైన జగన్ మోహన్ రెడ్డి.. నేడు అవినీతికి వ్యతిరేకంగా పోరాడతాననడం హాస్యాస్పదంగా ఉందని ఎమ్మెల్సీ భూమిరెడ్డి రాంగోపాల్ రెడ్డి పేర్కొన్నారు. +శాశేఖర రెడ్డి ముఖ్యమంత్రిగా ఉన్నప్పుడు డిఎస్సీ స్వామిపై చర్చించే దమ్ము వైఎస్ జగన్ కు ఉందా? అని సవాల్ విసిరారు. కూనా రవికుమార్, భరత్ లపై వైసీపీ చేస్తున్న ఆరోపణలను నిరాపిందాలని మొన్ననే వైసీపీకి ఛాలెంజ్ చేశామని గుర్తు చేశారు. దమ్ములే ఎక్కడైనా, ఎప్పుడైనా బహిరంగ చర్యలు రావాలని వైసీపీ అధినేత, మాజీ సీఎం వైఎస్ జగన్ కు ఎమ్మెల్సీ భూమిరెడ్డి రాంగోపాల్ రెడ్డి సవాల్ విసిరారు.



సర్దికొండ ఆపితే చర్యలు తప్పవు: ప్రైవేట్ కాలేజీలకు తెలంగాణ హైకోర్టు ఘాటు హెచ్చరిక రాష్ట్రంలోని విద్యార్థులకు తెలంగాణ హైకోర్టు బిగ్ రిలీఫ్ ఇచ్చింది.

ఫీజు రీయింబర్స్మెంట్ బకాయిలు చెల్లించలేదనే సాకుతో విద్యార్థుల ఓరిజినల్ సర్టిఫికేట్లను తమ వద్దే ఉంచుకునే ప్రైవేటు విద్యాసంస్థలపై కఠిన చర్యలు తీసుకోవాలని తెలంగాణ ప్రభుత్వాన్ని ఉన్నత న్యాయస్థానం ఆదేశించింది. విద్యార్థులు తమ ఓరిజినల్ సర్టిఫికేట్లను తిరిగి పొందేందుకు ఎదుర్కొంటున్న ఇబ్బందులను పరిష్కరించేందుకు ప్రత్యేకంగా ఒక ఫిర్యాదుల పరిష్కార వ్యవస్థను ఏర్పాటు చేయాలని కోర్టు సూచించింది. సర్టిఫికేట్ల కోసం విద్యార్థులు మానవ హక్కుల కమిషన్, హైకోర్టులను ఆశ్రయించాల్సిన పరిస్థితి నెలకొనడం తీవ్ర ఆందోళన కరమని ఈ సందర్భంగా న్యాయస్థానం వ్యాఖ్యానించింది. ఇటువంటి వివాదాలను త్వరితగతిన పరిష్కరించేందుకు ఒక స్పష్టమైన వ్యవస్థ అత్యంత అవసరమని అభిప్రాయపడింది.

కోర్టు విచారణ వివరాలు:

ఫీజు రీయింబర్స్మెంట్ బకాయిల సమస్యపై 'అసిమ్' (అసోసియేషన్ ఫర్ సోషల్ అండ్ ఎకనామిక్ ఎంపవర్మెంట్ ఆఫ్ బ్యాంక్ వర్క్ క్లాస్ అండ్ ఇన్ఫర్మిటీ స్టూడెంట్స్) దాఖలు చేసిన ప్రజాపిత వ్యాజ్యంపై గురువారం ప్రధాన న్యాయమూర్తి అపరేజ్ కుమార్ సింగ్, న్యాయమూర్తి మహ్మద్ మొయిన్ దీన్లతో కూడిన ధర్మాసనం ఈ కీలక విచారణ చేపట్టింది. రాష్ట్ర ప్రభుత్వం తరఫున అదనపు అడ్వకేట్ జనరల్ ఇహ్సాన్ ఖాన్ వాదనలు వినిపిస్తూ, ఫీజు రీయింబర్స్మెంట్ బకాయిల సమస్య కేవలం మైనారిటీ విద్యార్థులకే పరిమితం కాదని, వివిధ వర్గాలకు చెందిన విద్యార్థులందరినీ ప్రభావితం చేస్తోందని కోర్టు తెలిపారు. ఈ అంశంలో సంబంధిత అన్ని సంక్షేమ శాఖల అభిప్రాయాలను కూడా పరిగణనలోకి తీసుకోవాలని ఆయన కోరారు. ఉభయ పక్షాల వాదనలు విన్న హైకోర్టు ధర్మాసనం, సంబంధిత సంక్షేమ శాఖలను కూడా ఈ కేసులో ప్రతివాదులుగా చేర్చాలని ఆదేశిస్తూ తదుపరి విచారణను మూడు వారాలకు వాయిదా చేసింది. విద్యార్థుల హక్కుల పరిరక్షణ, సర్టిఫికేట్ల విడుదల అంశాల్లో ప్రభుత్వం తక్షణమే ఒక సమగ్ర విధానాన్ని రూపొందించాల్సిన అవసరం ఉందని ధర్మాసనం స్పష్టం చేసింది.

సాగునీటి ప్రాజెక్టుల భూసేకరణ పనులు వేగవంతం చేయాలి

కమిషనర్ కె. శివకుమార్ నాయుడు ఆదేశం

మహాత్మా గాంధీ కల్సుక్తి లిఫ్ట్ ఇరిగేషన్, పాలమూరు-రంగారెడ్డి, దిండి ఎత్తిపోతల వంటి ప్రధాన సాగునీటి ప్రాజెక్టులకు సంబంధించిన భూసేకరణ, పునరావాసం, పరిహారం చెల్లింపుల ప్రక్రియను మరింత వేగవంతం చేయాలని రెవెన్యూ పునరావాసం, పునరీకాపాధి మరియు భూసేకరణ కమిషనర్ కె. శివకుమార్ నాయుడు అధికారులను ఆదేశించారు. పెండింగ్ లో ఉన్న అన్ని అంశాలను త్వరితగతిన పరిష్కరించి, ప్రాజెక్టుల పనులకు ఎలాంటి ఆటంకాలు లేకుండా చూడాలని ఆయన స్పష్టం చేశారు. శుక్రవారం సాగునీటి ప్రాజెక్టుల పురోగతిపై సమీక్షా సమావేశంలో పాల్గొనేందుకు కలెక్టరేట్ కు విచ్చేసిన కమిషనర్ కు జిల్లా అదనపు కలెక్టర్ (రెవెన్యూ) చంద్రారెడ్డి, జిల్లా రెవెన్యూ అధికారి (సీఆర్ డి) అసోసేట్ రెడ్డి, అడ్మినిస్ట్రేటివ్ ఆఫీసర్ (ఏఓ) సునీల్ ఘన స్వాగతం పలికారు. అనంతరం సమీకృత జిల్లా కార్యాలయాల సముదాయంలోని సమావేశ మందిరంలో కమిషనర్ శివకుమార్ నాయుడు అధ్యక్షతన ఉన్నత స్థాయి సమీక్షా సమావేశం జరిగింది. ఈ సందర్భంగా కల్సుక్తి, పాలమూరు-రంగారెడ్డి, దిండి ఎత్తిపోతల పథకాల ప్రస్తుత పురోగతిపై ఆయన సుదీర్ఘంగా సమీక్షించారు. భూసేకరణ ప్రక్రియ, అవార్డుల జారీ, బాధితులకు అందాల్సిన పరిహారం చెల్లింపులు, పునరావాస చర్యలతో పాటు వివిధ కారణాల వల్ల పెండింగ్ లో ఉన్న కేసుల పరిష్కారం తదితర అంశాలపై అధికారులతో విస్తృతంగా చర్చించారు. ప్రాజెక్టుల అమలులో క్షేత్రస్థాయిలో ఎదురవుతున్న అడ్డంకులను వెంటనే గుర్తించి, వాటి పరిష్కారానికి తగిన చర్యలు చేపట్టాలని అధికారులకు సూచించారు. ప్రభుత్వం అత్యంత ప్రతిష్టాత్మకంగా చేపట్టిన ఈ సాగునీటి ప్రాజెక్టులు నిర్దేశిత గడువులోగా పూర్తి కావాలంటే అన్ని శాఖల అధికారులు పరస్పర సమన్వయంతో పనిచేయాలని కమిషనర్ పిలుపునిచ్చారు. ఎలాంటి అలస్యానికి తావులేకుండా భూసేకరణ ప్రక్రియను ముగించడమే లక్ష్యంగా



పెట్టుకోవాలన్నారు. ఈ సమీక్షా సమావేశంలో కందుకూరు, ఇబ్రహీంపట్నం రెవెన్యూ డివిజన్ల ఆఫీసర్లు, సీనియర్లకు శాఖ ఎగ్జిక్యూటివ్ ఇంజనీర్లు (ఈఈలు), అమనగల్లు, మాడ్గల్ తహసీల్దార్లు మరియు ఇతర సంబంధిత శాఖల అధికారులు పాల్గొని, ప్రాజెక్టుల వారీగా తాజా నివేదికలను కమిషనర్ కు సమర్పించారు.

పారిశుధ్య కార్మికులు మున్సిపాలిటీ అభివృద్ధిలో అంతర్భాగం

చందూరు జూన్ 12 (స్టూన్ వార్)

చందూరు మున్సిపాలిటీ కార్యాలయ ప్రాంగణంలో పారిశుధ్య సిబ్బందికి సబ్బులు, బెల్లం మరియు కొబ్బరి నూనె పంపిణీ కార్యక్రమంలో మున్సిపల్ చైర్మన్ కోడి శ్రీనివాసులు మాట్లాడుతూ, పారిశుధ్య సిబ్బంది సేవలు సమాజానికి ఎంతో విలువైనవని, వారి శ్రమ వల్లనే ప్రజలు ఆరోగ్యకరమైన వాతావరణంలో జీవిస్తున్నారని పేర్కొన్నారు. వారి సేవలను ప్రతి ఒక్కరూ గౌరవించాలని కోరారు. , పారిశుధ్య కార్మికులు మున్సిపాలిటీ అభివృద్ధిలో అంతర్భాగమని, వారి సంక్షేమం కోసం చేపడుతున్న కార్యక్రమాలు అభినందనీయమని తెలిపారు. భవిష్యత్తులో కూడా పారిశుధ్య సిబ్బందికి అవసరమైన సహాయ సహకారాలు అందించేందుకు కృషి చేస్తామని పేర్కొన్నారు. మున్సిపల్ కమిషనర్ మాట్లాడుతూ, పారిశుధ్య కార్మికులు ప్రతిరోజూ ఎండ, వాన, చలి వంటి ప్రతికూల పరిస్థితులను ఎదుర్కొంటూ ప్రజలకు మెరుగైన పారిశుధ్య సేవలు అందిస్తున్నారని అన్నారు. వారి ఆరోగ్యం, భద్రత మరియు సంక్షేమానికి ప్రాధాన్యత ఇస్తూ ఇటువంటి సంక్షేమ కార్యక్రమాలు నిరంతరం నిర్వహిస్తున్నామని తెలిపారు. ఈ కార్యక్రమంలో పాల్గొన్న పారిశుధ్య సిబ్బంది మున్సిపాలిటీ చేపట్టిన ఈ సంక్షేమ కార్యక్రమంపై హార్షం వ్యక్తం చేస్తూ, తమ సంక్షేమం పట్ల శ్రద్ధ చూపుతున్న చైర్మన్, కమిషనర్, ప్రజాప్రతినిధులకు మరియు అధికారులకు కృతజ్ఞతలు తెలిపారు. ఈ కార్యక్రమంలో 10వ వార్డు



కొన్నింటి కలకం రమేష్, కో-ఆప్షన్ సభ్యులు కల్లెట్ల సాయిరాం, ఎన్సిరాన్ మెంటల్ ఇంజనీర్ యమ్. అరవింద్ చంద్రకళహారయ్య, మొగుడాల సత్యమూర్తి, మరియు షేక్ రెడ్డి, బిల్ కలెక్టర్స్ మరియు పారిశుధ్య కార్మికులు పాల్గొన్నారు. షరీఫ్, వార్డ్ ఆఫీసర్ జి. శ్రీరాములు, ఎ. జగన్, బి.

అన్యాయాంతమైన చందూర్ మున్సిపాలిటీ భూమి స్వాధీనం

చందూరు జూన్ 12 (స్టూన్ వార్)

మున్సిపాలిటీ పరిధిలోని కృష్ణ చైతన్య వెంచర్ గల మున్సిపాలిటీ భూమి అన్యాయాంతమైనట్లు గుర్తించటం జరిగిందని ఈరోజు తిరిగి ఆ భూమిని స్వాధీన పరుచుకున్నట్లు మున్సిపల్ కమిషనర్ ఎల్ మల్లేశం పత్రిక ప్రకటనలో తెలియజేశారు. వివరాల్లోకి ఈ వెంచర్ లేఅవుట్ ఆమోదం సమయంలో అమలులో ఉన్న నిబంధనల ప్రకారం, ప్రజా ప్రయోజనాలు మరియు మౌలిక సదుపాయాల అభివృద్ధి కోసం మొత్తం విస్తీర్ణంలో 10% భూమిని (5042 గజాలు) మున్సిపాలిటీకి అప్పగించబడిందని, అయితే, కాలక్రమేణా మున్సిపాలిటీకి చెందిన ఈ భూమిలో కొంత భాగాన్ని కొందరు వ్యక్తులు అక్రమంగా ఆక్రమించి, తదనంతరం క్రయవిక్రయాలకు పాల్పడినట్లు గుర్తించిన వెంటనే మున్సిపాలిటీ అధికారులు సంబంధిత భూమికి సంబంధించిన రికార్డులు, లేఅవుట్ పత్రాలు మరియు ఇతర ఆధారాలను పరిశీలించి, అక్రమ ఆక్రమణలను తొలగించి, సంబంధిత భూమిని మున్సిపాలిటీ ఆధీనంలోకి తీసుకోవడం జరిగిందని తెలియజేశారు. భవిష్యత్తులో మరల ఎటువంటి అక్రమ ఆక్రమణలు లేదా అసంకేతిక క్రయవిక్రయాలు జరగకుండా ఉండేందుకు ఆ స్థలానికి చుట్టూ ఫెన్సింగ్ ఏర్పాటు చేశామని, అదేవిధంగా, ఇది చందూరు మున్సిపాలిటీకి చెందిన అన్ని అని స్పష్టంగా తెలియజేస్తూ నేమ్ టోర్చులు ఏర్పాటు చేయడం కూడా జరిగిందని ఈ చర్యల ద్వారా మున్సిపాలిటీ అస్తులను పరిరక్షించడం, ప్రజా ప్రయోజనాలను కాపాడడం మరియు



ప్రభుత్వ భూములపై అక్రమ కార్యకలాపాలను నిరోధించడం లక్ష్యంగా చర్యలు చేపట్టబడ్డాయని స్పష్టం చేశారు. మున్సిపాలిటీకి చెందిన ప్రజా అస్తుల రక్షణ ప్రతి పౌరుడి బాధ్యత అని భావించాలని భవిష్యత్తులో ఇటువంటి భూములపై ఎవరైనా అసంకేతికంగా ఆక్రమణలు చేయడం, క్రయవిక్రయాలు నిర్వహించడం లేదా మున్సిపాలిటీ హక్కులకు భంగం కలిగించే చర్యలకు పాల్పడితే చట్టబద్ధ చర్యలు తీసుకోవడం జరుగుతుంది అని తెలి తెలియజేశారు.

మన చందూరును మనమే మార్చుకుందాం

చందూరు జూన్ 12 (స్టూన్ వార్)

గ్రామంలో ఉన్న ప్రజా సమస్యలను గుర్తించి వాటి పరిష్కారం కోసం కృషి చేయాలనే ఉద్దేశ్యంతో “మన చందూరు.. మనం మార్చుకుందాం” అనే లక్ష్యంతో మన చందూరు వాలా ఆధ్వర్యంలో 1వ వార్డు సమస్యలపై దృష్టి సారించారు. ఈ కార్యక్రమంలో మన చందూరు వాలా డీమ్ సభ్యులు వార్డులోని పలు ప్రాంతాల్లో పర్యటించి స్థానిక ప్రజలతో నేరుగా మాట్లాడారు. ప్రజలు ఎదుర్కొంటున్న డ్రైనేజీ సమస్యలు, రోడ్ల సమస్యలు, మౌలిక నిర్వహణ లోపాలు, చెత్త సమస్యలు మరియు ఇతర ఇబ్బందులను దగ్గరుండి తెలుసుకొనడమే కాకుండా, కొన్ని ప్రాంతాల్లో మౌలిక సౌకర్యాలను చెత్తను స్వయంగా తొలగించి పరిశుభ్రత కార్యక్రమాన్ని చేపట్టారు. డీమ్ సభ్యులు మౌలిక సౌకర్యం చేయడంతో స్థానిక ప్రజలు హర్షం వ్యక్తం చేశారు. ఈ సందర్భంగా



ప్రజలు తమ సమస్యలను నేరుగా డీమ్ సభ్యులకు వివరించగా, వాటిని సంబంధిత అధికారుల దృష్టికి తీసుకెళ్లి పరిష్కారం కోసం నిరంతరం కృషి చేస్తామని మన చందూరు వాలా ప్రతినిధులు తెలిపారు. ప్రజల భాగస్వామ్యంతో గ్రామాభివృద్ధి సాధ్యమవుతుందని డీమ్ సభ్యులు, ప్రజలకు వివరించారు. రానున్న రోజుల్లో చందూరులోని ఇతర వార్డుల్లో కూడా ఇదే తరహా కార్యక్రమాలను నిర్వహించనున్నట్లు వెల్లడించారు.